

## REGOLAMENT TAL-KUMMISSJONI (UE) Nru 119/2014

tas-7 ta' Frar 2014

li jemenda d-Direttiva 2002/46/KE tal-Parlament Ewropew u tal-Kunsill u r-Regolament (KE) Nru 1925/2006 tal-Parlament Ewropew u tal-Kunsill fir-rigward tal-hmira arrikkita bil-kromu użata għall-manifattura ta' supplimenti tal-ikel, u l-lattat tal-kromu (III) triidrat miżjud mal-ikel

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2002/46/KE tal-Parlament Ewropew u tal-Kunsill tal-10 ta' Ġunju 2002 dwar l-approssimazzjoni tal-liġijiet tal-Istati Membri fir-rigward tas-supplimenti tal-ikel<sup>(1)</sup>, u b'mod partikolari l-Artikolu 4(5) tagħha,

Wara li kkunsidrat ir-Regolament (KE) Nru 1925/2006 tal-Parlament Ewropew u tal-Kunsill tal-20 ta' Diċembru 2006 dwar iż-żieda ta' vitamini u minerali u ta' ċerti sustanzi oħra mal-ikel<sup>(2)</sup>, u b'mod partikolari l-Artikolu 3(3) tiegħu,

Wara li kkonsultat lill-Awtorità Ewropea dwar is-Sigurtà fl-Ikel (EFSA),

Billi:

- (1) L-Anness II tad-Direttiva 2002/46/KE jistabbilixxi l-lista ta' vitamini u sustanzi minerali li jistgħu jintużaw għall-manifattura ta' supplimenti tal-ikel. Ir-Regolament tal-Kummissjoni (KE) Nru 1170/2009<sup>(3)</sup> issostitwixxa l-Annessi I u II tad-Direttiva 2002/46/KE. L-Anness II tad-Direttiva 2002/46/KE gie emendat bir-Regolament tal-Kummissjoni (UE) Nru 1161/2011<sup>(4)</sup>.
- (2) Skont l-Artikolu 14 tad-Direttiva 2002/46/KE, għandhom jiġu adottati, wara konsultazzjoni mal-EFSA, dispozizzjonijiet dwar il-vitamini u s-sustanzi minerali fis-supplimenti tal-ikel li jistgħu jolqtu hazin is-sahha pubblika.
- (3) Fil-31 ta' Ottubru 2012, l-EFSA adottat opinjoni xjentifika dwar il-hmira tal-kromu biċ-ċelloli abbinati ChromoPrecise®, miżjuda għal finijiet alimentari, bħala sors ta' kromu fis-supplimenti tal-ikel, kif ukoll dwar il-bijodisponibbiltà tal-kromu minn dan is-sors<sup>(5)</sup>.
- (4) L-EFSA saħqet li l-konkluzjonijiet stipulati fl-opinjoni tagħha japplikaw biss għall-hmira tal-kromu ChromoPrecise®, u mhux għal hmejjer oħra arrikkiti bil-kromu. Barra minn hekk, l-EFSA qieset li l-ispeċifikazzjonijiet għall-hmira tal-kromu ChromoPrecise® għandhom jinkludu speċifikazzjonijiet rigward it-telf mat-tnixxif, kif ukoll rigward il-kontenut massimu tal-kromu (VI).
- (5) Mill-opinjoni adottata mill-EFSA fil-31 ta' Ottubru 2012, johroġ ukoll li l-użu tal-hmira tal-kromu ChromoPrecise® f'supplimenti tal-ikel ma jipprezentax riskju għas-sikurezza, dejjem jekk jiġu rrispettati ċerti kundizzjonijiet iddettaljati fl-opinjoni.
- (6) L-Anness II tar-Regolament (KE) Nru 1925/2006 jistabbilixxi l-lista tal-vitamini u s-sustanzi minerali li jistgħu jiżiedu mal-ikel.
- (7) Skont l-Artikolu 3(3) tar-Regolament (KE) Nru 1925/2006, modifiki lil-lista pprovduta fl-Anness II tal-istess Regolament għandhom jiġu adottati filwaqt li titqies l-opinjoni tal-EFSA.
- (8) Fit-13 ta' Settembru 2012, l-EFSA adottat opinjoni xjentifika dwar il-lattat tal-kromu (III) triidrat bħala sors ta' kromu (III) miżjud mal-ikel għal finijiet alimentari<sup>(6)</sup>.
- (9) Mill-opinjoni adottata mill-EFSA fit-13 ta' Settembru 2012, johroġ ukoll li z-żieda tal-lattat tal-kromu (III) triidrat mal-ikel ma tipprezentax riskju għas-sikurezza, dejjem jekk jiġu rrispettati ċerti kundizzjonijiet iddettaljati fl-opinjoni.
- (10) Is-sustanzi li għalihom l-EFSA esprimiet opinjoni favorevoli għandhom jiżiedu mal-listi stipulati fl-Anness II tad-Direttiva 2002/46/KE u l-Anness II tar-Regolament (KE) Nru 1925/2006.
- (11) Il-partijiet interessati ġew ikkonsultati permezz tal-Grupp Konsultattiv dwar il-Katina Alimentari u s-Sahha tal-Annimali u tal-Pjanti, u l-kummenti mogħtija ġew ikkonsultati.

<sup>(1)</sup> ĠU L 183, 12.7.2002, p. 51.<sup>(2)</sup> ĠU L 404, 30.12.2006, p. 26.<sup>(3)</sup> ĠU L 314, 1.12.2009, p. 36.<sup>(4)</sup> ĠU L 296, 15.11.2011, p. 29.<sup>(5)</sup> Il-Bord tal-EFSA dwar l-Addittivi tal-Ikel u s-Sorsi tan-Nutrijenti miżjuda mal-Ikel (ANS); Opinjoni Xjentifika dwar il-hmira tal-kromu biċ-ċelloli abbinati ChromoPrecise®, miżjuda għal finijiet alimentari, bħala sors ta' kromu fis-supplimenti tal-ikel, kif ukoll dwar il-bijodisponibbiltà tal-kromu minn dan is-sors. *EFSA Journal* 2012; 10(11):2951.<sup>(6)</sup> Il-Bord tal-EFSA dwar l-Addittivi tal-Ikel u s-Sorsi tan-Nutrijenti miżjuda mal-Ikel (ANS); Opinjoni Xjentifika dwar il-lattat tal-kromu(III) triidrat bħala sors ta' kromu miżjud mal-ikel għal finijiet alimentari. *EFSA Journal* 2012; 10(10):2881.

(12) Ghaldaqstant, id-Direttiva 2002/46/KE u r-Regolament (KE) Nru 1925/2006 għandhom jiġu emendati kif mehtieg.

(13) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali, u la l-Parlament Ewropew u lanqas il-Kunsill ma opponewhom,

ADOTTAT DAN IR-REGOLAMENT:

*Artikolu 1*

Fil-punt B tal-Anness II tad-Direttiva 2002/46/KE, tiddaħhal l-entrata li ġejja wara l-entrata "klorur tal-kromu (III)":

"hmira arrikkita bil-kromu (\*)

(\*) Hmejjer arrikkiti bil-kromu, prodotti minn kultura ta' *Saccharomyces cerevisiae* fil-preżenza tal-klorur tal-kromu

(III), bhala sors tal-kromu, u li fihom, fil-forma mnixxfa kif mahruġa fis-suq, 230-300 mg ta' kromu/kg. Il-kontenut tal-kromu (VI) ma għandux jaqbeż 0,2 % tal-kromu totali".

*Artikolu 2*

Fil-punt 2 tal-Anness II tar-Regolament (KE) Nru 1925/2006, tiddaħhal l-entrata li ġejja wara l-entrata "pikolinat tal-kromu":

"lattat tal-kromu (III) triidrat".

*Artikolu 3*

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Frar 2014.

Għall-Kummissjoni  
Il-President  
José Manuel BARROSO